

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീശേഷശർമാഭിനവ കൃതാ
|| ശ്രീപദ്മാവതീനവരത്നമാലികാസ്തുതിഃ ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീപദ്മാവതീനവരത്നമാലികാസ്തുതിഃ ॥

ശ്രീമാൻ യസ്യഃ പ്രിയസ്സൻ സകലമപി ജഗ-
ജ്ജംഗമസ്ഥാവരാദ്യം
സ്വർഭൂപാതാലഭേദം വിവിധവിധമഹാ-
ശിൽപസാമർത്ഥ്യസിദ്ധം ।
രഞ്ജൻ ബ്രഹ്മാമരേന്ദ്രസത്രിഭൂവനജനകഃ
സ്തുതയതേ ഭൂരിശോ യഃ
സാ വിഷ്ണോരേകപത്നീ ത്രിഭൂവനജനനീ
പാതു പദ്മാവതീ നഃ ॥ 1 ॥

ശ്രീശൃങ്ഗാരൈകദേവീം വിധിമുഖസുമനഃ
കോടികോടീരജാഗ്രദ്-
രതജ്യോത്സ്നാപ്രസാരപ്രകടിതചരണാ-
ംഭോജനീരാജിതാർച്ചാം ।
ഗീർവ്വാനസ്ത്രൈണവാണീപരിഹ്വണിതമഹാ-
കീർത്തിസൗഭാഗ്യഭാഗ്യാം
ഹേലാനിർദ്ദൃശ്യദൈന്യശ്രമവിഷമമഹാ-
രണ്യഗണ്യാം നമാമി ॥ 2 ॥

വിദ്യുത്കോടിപ്രകാശാഃ വിവിധമണിഗണോ-
ന്നിദ്രസുസ്നിശ്ചശോഭാ-
സമ്പത്സമ്പൂർണ്ണഹാരാദ്യഭിനവവിഭവാ-
ലംക്രിയോല്ലാസികൺദാം ।
ആദ്യാഃ വിദ്യോതമാനസ്മിതരുചിരചിതാ-
നൽപചന്ദ്രപ്രകാശാഃ
പദ്മാഃ പദ്മായതാക്ഷീഃ പദനലിനനമ-
ത്പദ്മസദ്മാഃ നമാമി ॥ 3 ॥

ശശ്വതസ്യഃ ശ്രയേഹം ചരണസരസിജം
ശാർങ്ഗപാണേഃ പുരസ്കൃതഃ
സ്തോകം യസ്യഃ പ്രസാദഃ പ്രസരതി മനുജേ
കൂരദാരിദ്ര്യഭയേ |
സോഽയം സദ്യോഽനവദ്യസ്ഥിരതരൂചിര-
ശ്രേഷ്ഠഭൂയിഷ്ഠനവ്യ-
സ്തവ്യപ്രാസാദപംക്തിപ്രസിതബഹുവിധ-
പ്രാഭവോ ബോഭവീതി || 4 ||

സൗന്ദര്യോഭേലഹേമാംബുജമഹിതമഹാ-
സിംഹപീഠാശ്രയാഢ്യാം
പുഷ്യന്നീലാരവിന്ദപ്രതിമവരകൃപാ-
പുരസമ്പൂർണ്ണനേത്രാം |
ജ്യോത്സ്നാപീയുഷധാരാവഹനവസുഷമ-
ക്ഷൗമധാമോജ്ജ്വലാംഗീം
വന്ദേ സിദ്ധേശചേതസ്സരസിജനിലയാം
ചക്രിസൗഭാഗ്യജലിം || 5 ||

സംസാരക്ഷേശഹന്ത്രീം സ്ഥിതരുചിരമുഖീം
സാരശൃങ്ഗാരശോഭാം
സർവ്വൈശ്വര്യപ്രദാത്രിം സരസിജനയനാം
സംസ്തുതാം സാധുബൃന്ദൈഃ |
സംസിദ്ധസ്നിദ്ധഭാവാം സുരഹിതചരിതാം
സിന്ധുരാജാത്മഭൂതാം
സേവേ സംഭാവനീയാനുപമിതമഹിമാം
സച്ചിദാനന്ദരൂപാം || 6 ||

സിദ്ധസ്വർണ്ണോപമാനദ്യുതിലസിതതനും
സ്നിദ്ധസമ്പൂർണ്ണചന്ദ്ര-
വ്രീഡാസംപാദിവക്രതാം തിലസുമവിജയോ-
ദ്യോഗനിർന്നിഭ്രനാസാം |

താദായോത്ഫുല്ലനീലാംബുജഹസനചണാ-
 ത്തീയചക്ഷുഃപ്രകാശാം
 ബാലശ്രീലപ്രവാലപ്രിയസഖചരണ-
 ഭന്ദരമ്യാം ഭജേഽഹം || 7 ||

യാം ദേവീം മൗനിവർയാഃ ശ്രയദമരവധു-
 മൗലിമാല്യാർച്ചിതാംശ്രീം
 സംസാരാസാരവാരാനിധിതരതരണേ
 സർവ്വഭാ ഭാവയന്തേ |
 ശ്രീകാരോത്തുംഗരത്നപ്രചുരിതകനക-
 സ്നിശ്ചശുദ്ധാന്തലീലാം
 താം ശശ്വത്പാദപദ്മശ്രയദഖിലഹൃദാ-
 ഏദിനീം ഏദയേഽഹം || 8 ||

ആകാശാധീശപുത്രീം ശ്രീതജനനിവഹാ-
 ധീനചേതഃപ്രവൃത്തിം
 വന്ദേ ശ്രീവേംകടേശപ്രഭുവരമഹിഷീം
 ഭീനചിത്തപ്രതോഷാം |
 പുഷ്യത്പാദാരവിന്ദപ്രസ്യമരസുമഹ-
 ശ്ലാമിതന്ധാശ്രിതാന്ത-
 സ്താമിസ്രാം തത്ത്വരൂപാം ശുകപുരനിലയാം
 സർവ്വസൗഭാഗ്യദാത്രീം || 9 ||

ശ്രീശേഷശർമ്മാഭിനവോപക്ലപ്താ
 പ്രിയേണ ഭക്ത്യാ ച സമർപ്പിതേയം |
 പദ്മാവതീമംഗലകൺഠഭൂഷാ
 വിരാജതാം ശ്രീനവരത്നമാലാ || 10 ||

|| ഇതി ശ്രീപദ്മാവതീനവരത്നമാലികാസ്തുതീഃ സമാപ്തം ||